



13 மொழிகளில் வெளியான முதல்வர் மு.க.ஸ்டாலின் பேட்டி!

முதல் பக்கத் தொடர்ச்சி

நெறியாளர்: வாட்ஸ்அப் போன்ற சமூகவலைதளங்களை பா.ஜ.க. தேர்தல் பிரச்சாரத்திற்காக பயன்படுத்தும் விதம் குறித்து வாஷிங்டன் போஸ்ட் பத்திரிகை செய்தி வெளியிட்டுள்ளது. இது காலத்திற்கேற்ப டிஜிட்டல் ஊடகங்களைக் கையாளும் வியூகமா அல்லது அதிகார அத்துமீறலா? இது பற்றிய உங்களின் கருத்து என்ன?

சோஷியல் மீடியாக்களில் பரப்பப்படும் பா.ஜ.க.வின் பொய்யுரைகளை முறியடிப்போம்!
முதல்வர் மு.க.ஸ்டாலின்: 'வாட்ஸ்அப் யுனிவர்சிட்டி' என்பது பா.ஜ.க.வின் பொய்ப் பரப்புரைகளுக்குப் பொதுமக்கள் வைத்துள்ள பெயர். டிஜிட்டல் ஊடகங்கள், தொலைக்காட்சி ஊடகங்கள், அச்ச ஊடகங்கள் இவற்றில் ஊடுருவலையும் அதிகார பலத்தையும் பயன்படுத்துவது பா.ஜ.க. அரசின் வழக்கமாக இருக்கிறது. சமூக வலைதளங்களிலும் இத்தகையப் போக்குகள் நிலவுவதை வாஷிங்டன் போஸ்ட் வெளிப்படுத்தியுள்ளது. அதிகார அத்துமீறல்களை அம்பலப்படுத்துவதன் ஒரு கோணம்தான், சில ஊடக நெறியாளர்களின் நிகழ்ச்சிகளில் பங்கேற்பதில்லை என்கிற இந்தியா கூட்டணியின் புறக்கணிப்பு நடவடிக்கை.

பத்திரிகைகள் - மீடியாக்கள் நடுநிலைமைக்குத் திரும்ப வேண்டும் என்பதே இதன் நோக்கம்! மற்றடி டிஜிட்டல் மீடியா, சோஷியல் மீடியா போன்றவற்றில் பா.ஜ.க.வின் அதிகார அத்துமீறல்களை, பொய்ப் பரப்புரைகளை, அவிழ்த்து விடும் அவதூறுகளை முறியடிக்கும் வகையில் இந்தியா கூட்டணிக் கட்சிகள் ஒருங்கிணைந்த செயல்திட்டத்தை முன்னெடுத்து வருகிறது.

நெறியாளர்: INDIA கூட்டணியின் தற்போதைய நிலை என்ன? கூட்டணியை ஒருங்கிணைக்கும் அல்லது இயக்கும் விசையாக எது உள்ளது?

பா.ஜ.க.வின் மக்கள் விரோதச் செயலே 'இந்தியா' கூட்டணியை ஒருங்கிணைக்கிறது!
முதல்வர் மு.க.ஸ்டாலின்: இந்தியக் கூட்டணி முதல் ரவுண்ட் வெற்றியைப் பெற்றிருக்கிறது. கர்நாடக மாநிலச் சட்டமன்றத் தேர்தல் உள்ளிட்ட இடைத்தேர்தல்களில் அந்த வெற்றி கிடைத்திருக்கிறது.

பா.ஜ.க.வின் 9 ஆண்டுகால ஐனநாயக விரோத, அரசியல்சட்ட விரோத, மக்கள் விரோத ஆட்சியை இந்தியா கூட்டணியை ஒருங்கிணைத்திருக்கிறது. பா.ஜ.க.வுடன் இருக்கும் மற்ற நிறுவ கூட்டணிகளான "அமலாக்கத்துறை" "வருமானவரித்துறை" போன்றவை மேலும் பல கட்சிகளை இந்தியா கூட்டணிக்கு வரவழைக்கும். அரசியல்சட்டமும் அதன் கொள்கைகளும், மக்களும்தான் தான் எங்கள் கூட்டணியை இயக்கும் விசை!

நெறியாளர்: கோயில்களின் கட்டுப்பாடு அந்நிலையத்துறையிடம் இருப்பதை பிரதமர் நரேந்திர மோடி விமர்சித்துள்ளாரே! அவரின் குற்றச்சாட்டுகளை கவனித்தீர்களா? இதற்குத் தமிழ்நாடு அரசின் பதில் என்ன?

முதல்வர் மு.க.ஸ்டாலின்: தி.மு.க. ஆட்சிப்பொறுப்பேற்றபிறகு 1118 கோயில்களுக்கு குடமுழுக்கு செய்யப்பட்டுள்ளது. இந்து சமய அந்நிலையத்துறைக்குச் சொந்தமான 5473 கோடி ரூபாய் மதிப்புள்ள 5820 ஏக்கர் நிலங்கள் மீட்கப்பட்டுள்ளது. இதனை யெல்லாம் தெரிந்து கொள்ளாமல் பிரதமரும் பேசியிருக்கிறார். அதற்கு நான் ஏற்கெனவே பதில் அளித்துவிட்டேன்.

இன்றைக்கு பா.ஜ.க. ஆட்சியில் என்ன நடக்கிறது? தமிழ்நாட்டில் எம்ம்ஸ் மருத்துவமனையை கடடித் தர இயலவில்லை. நீட மசோதாவிற்கு ஒப்புதல் தர முடியவில்லை. மாநிலத்திற்கு உரிய நிதி உரிமை - மாநில உரிமையை வழங்குவதில்லை.

தமிழ்நாடு அரசுக்கு ஒத்துழைப்பு வழங்காமல், அரசியல் பேசி, அரசியல் சட்டப் பதவியான ஆளுநர் பதவியை அசிங்கப்படுத்திக் கொண்டிருக்கும் ஒருவரை ஆளுநராக வைத்து, தமிழ்மொழி, தமிழ்நாட்டின் வளர்ச்சிக்கு - தமிழ்நாட்டு இளைஞர்களின் வேலை வாய்ப்பிற்கு முட்டுக்கட்டை போடப்படுகிறது!

தமிழ்நாட்டிற்கு 9 ஆண்டுகால பா.ஜ.க. ஆட்சியில் செய்த சாதனைகள் ஏதுமில்லை. சிறப்புத் திட்டங்கள் ஏதுமில்லை. ஆகவே ஒன்றிய அரசு தமிழ்நாட்டிற்கு என்ன செய்துள்ளது என்பதைச் சொல்லி வாக்குச் சேகரிப்பதில் பிரதமருக்கு நெருடல் இருக்கிறது. தமிழ்நாட்டிற்கு என்ன செய்தோம் என்பதைச் சொல்ல இயலாத நிலையில் - பா.ஜ.க. அரசின் தோல்வியைத் திசைதிருப்பவே தமிழ்நாட்டில் சிறப்பாகக் கோவில் நிர்வாகத்தைச் செய்து கொண்டிருக்கும் இந்து சமய அந்நிலையத்துறையை விமர்சிக்கிறார்.

வற்றில் வலியுறுத்தி, இதுவரை தண்ணீரைப் பெற்று வருகிறது. காவிரியில் தமிழ்நாட்டு உழவர்களின் - தமிழ்நாட்டின் உரிமையை காப்பதில் எனது தலைமையிலான அரசு என்றும் உறுதியாக இருக்கும்.

சாதிவாரி கணக்கெடுப்பு - ஒன்றிய அரசின் நிர்வாகப் பட்டியலில் வருகிறது!

நெறியாளர்: மக்கள் தொகைக் கணக்கெடுப்புடன் சாதிவாரிக் கணக்கெடுப்பையும் சேர்த்து நடத்த வேண்டும் எனப் பிரதமர் நரேந்திர மோடிக்கு நீங்கள் கடிதம் எழுதி உள்ளீர்கள்... ஒன்றிய அரசை எதிர்பார்க்காமல் மாநில அரசை நடத்த வேண்டும் என சில தலைவர்கள் கூறி உள்ளனர். இது சாத்தியமா? தமிழ்நாடு அரசு சாதிவாரிக் கணக்கெடுப்பு நடத்த வாய்ப்பு உள்ளதா?

முதல்வர் மு.க.ஸ்டாலின்: தமிழ்நாடு சமூகநீதி மண். இன்றைக்கு இந்தியாவில் 69 விழுக்காடு இடஒதுக்கீடு வழங்கும் மண்.

சாதிவாரிக் கணக்கெடுப்பைப் பொறுத்த மட்டில், "சென்ஸஸ்" என்ற மக்கள் தொகைக் கணக்கெடுப்பு ஒன்றிய அரசின் நிர்வாகப் பட்டியலில் இருக்கிறது. அதனால்தான் தி.மு.க.வும் பங்கேற்ற ஐக்கிய முற்போக்குக் கூட்டணி அரசில் "சாதிவாரிக் கணக்கெடுப்பு" 2011இல் துவங்கப்பட்டது. அதற்குப் பிறகு வந்த பா.ஜ.க. அரசு அந்த கணக்கெடுப்பு முடிவை வெளியிடவில்லை. அமைச்சரவையிலேயே 2015இல் இதற்காக நிபுணர் குழு அமைத்தும் இன்றுவரை சாதிவாரிக் கணக்கெடுப்பின் அந்த நிபுணர் குழு அறிக்கையையும் வெளியிடவில்லை.

மண்டல் கமிஷன் பரிந்துரை மூலம் எப்படி 27 விழுக்காடு இடஒதுக்கீடு இந்தியா முழுமைக்கும் உள்ள இளைஞர்களுக்கு ஒன்றிய அரசு வேலை

வாய்ப்பு கல்வியில் இடஒதுக்கீட்டைப் பெற்றுத் தந்ததோ அது போல ஒன்றிய அரசு எடுக்கும் சாதிவாரிக் கணக்கெடுப்புதான் தமிழ்நாடு உள்பட இந்தியா முழுமைக்கும் சமூகநீதி கிடைக்க வழிவகுக்கும். ஆகவேதான் ஒன்றிய அரசு சாதிவாரிக் கணக்கெடுப்பை விரைந்து நடத்தி முடிக்க வேண்டும் என்று கடிதம் எழுதியிருக்கிறேன்.

பா.ஜ.க. - அ.தி.மு.க. கூட்டணி குறித்து எங்களுக்கு கவலையில்லை!
நெறியாளர்: பா.ஜ.க. - அ.தி.மு.க. கூட்டணி உண்மையிலேயே முறிந்துவிட்டதா, இதனால் கூட்டணிக் கணக்குகளில் மாற்றம் ஏற்படுமா?

முதல்வர் மு.க.ஸ்டாலின்: சமீபத்தில் மற்ற மாநிலங்களில், பா.ஜ.க.வுடன் இருந்த கூட்டணியை ஒரு கட்சி முறித்துக் கொண்ட பிறகு நடந்த நிகழ்வுகளை நீங்கள் பார்த்திருப்பீர்கள். இப்போது அ.தி.மு.க. பா.ஜ.க. கூட்டணி முறிவு காட்சியையும் பார்க்கிறீர்கள். ஆனால் உங்களுக்கே கூட்டணி முறிந்து விட்டதா இல்லையா என்ற சந்தேகம் எழுகிறது. அக் கூட்டணி முறிந்தாலும் முறியா விட்டாலும் எங்களுக்குக் கவலை இல்லை!

ஒன்றியத்தில் 9 ஆண்டுகாலம் பா.ஜ.க. ஆட்சியின் அலங்கோலங்களையும் தமிழ்நாட்டில் அ.தி.மு.க. ஆட்சியின் நிர்வாகச் சீர்கேடுகளையும் மக்கள் பார்த்திருக்கிறார்கள்.

இப்போது நல்லாட்சி தரும் தி.மு.க.வை, நல்ல பல மக்கள் திட்டங்களைத் தந்துள்ள இந்த ஆட்சியை, இந்தியாவே திரும்பிப் பார்க்கும் சாதனைகளை படைக்கும் தி.மு.க. ஆட்சியை தமிழ்நாட்டில் பார்த்துக் கொண்டிருக்கிறார்கள்!

நாங்கள் எங்கள் நல்லாட்சி மீது நம்பிக்கை வைத்து களத்திற்கு செல்கிறோம். 10 ஆண்டுகால அ.தி.மு.க. ஆட்சியின் அலங்கோலங்களை இரண்டரை ஆண்டுகளில் மாற்றி, நிர்வாக எஞ்சினை நேர்த்தியாக செலுத்திக் கொண்டிருக்கிறோம். ஆகவே தி.மு.க.வின் நல்லாட்சி, தி.மு.க. கூட்டணிக் கட்சிகளின் நல்லெண்ணம் போன்றவற்றை அடிப்படையாக வைத்து நாங்கள் மக்களைச் சந்திக்கிறோம். மக்கள் எங்களுடன் இருக்கிறார்கள்!

இவ்வாறு தலைவர், முதல்வர் மு.க.ஸ்டாலின் அவர்கள் பேட்டியில் குறிப்பிட்டுள்ளார்.

திருநெல்வேலி மாவட்டத்தில் மின்சாரம் தாக்கி

உயிரிழந்தவர்களின் குடும்பத்தினருக்கு ஆறுதல் - நிதியுதவி!

முதலமைச்சர் மு.க.ஸ்டாலின் அறிவிப்பு!

சென்னை, அக்.30 திருநெல்வேலி மாவட்டம், அம்பாசமுத்திரம் வட்டம், அயன்சிங்கம்பட்டி கிராமம், மடத்துத் தெரு பகுதியைச் சேர்ந்த பேச்சிமுத்து (வயது 55) மற்றும் பேரின் பராஜா ஆகிய இருவரும் நேற்று முன்தினம் (28.10.2023) இரவு ஜமீன்சிங்கப் பட்டியிலுள்ள தங்களது வயலுக்கு நீர் பாய்ச்சவாய்க்காலில் இறங்கி மடையைத் திறக்க முயன்ற போது எதிர்பாராதவிதமாக விலங்குகள் வருவதை தடுப்பதற்கு அமைக்கப்பட்டிருந்த மின்சார வலையில் சிக்கி மின்சாரம் தாக்கி இருவரும்

உயிரிழந்தனர் என்ற துயரமான செய்தியினைக் கேட்டு மிகுந்த வேதனையடைந்தேன்.

உயிரிழந்தவர்களின் குடும்பத்தினருக்கும், அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு அவர்களது குடும்பத்தினருக்கு தலா ஒரு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிட உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் வெளியிட்டுள்ள அறிக்கையில் கூறியுள்ளார்.

கூ.பீ.ஜெயின் தலைமை! 95 வது வட்டச் செயலாளர்

மா.அகிலன் இல்ல விழா : அமைச்சர் பி.கே.சேகர்பாபு வாழ்த்துகிறார்!

தயாநிதி மாறன் - அ.வெற்றி அழகன் - ப.ரங்கநாதன் - வி.கௌதமன் பங்கேற்பு!

சென்னை, அக். 30 சென்னை கிழக்கு மாவட்டம், வில்லிவாக்கம் மேற்கு பகுதி, 95 வது வட்டக் கழகச் செயலாளர் மா.அகிலன் இல்ல விழா இன்று (30.10.2023) திங்கட் கிழமை) மாலை 6.30 மணி யளவில், ஐ.சி.எப். டாக்டர் ஏ.பி.ஜே.அப்துல் கலாம் திருமனை மண்டபத்தில் நடைபெறுகிறது. பகுதிச் செயலாளர் கூ.பீ.ஜெயின் எம்.சி. தலைமை

வகிக்கிறார். சாவித்திரி வீரராகவன், வாணவில் விஜய் ஆகியோர் முன்னிலை வகிக்கின்றனர். மா.கபிலன், தே.தமிழ் வாணன், ஜி.மு.ராஜ் ஆகியோர் வரவேற்புரை ஆற்றுகின்றனர். இவ்விழாவில் மாவட்டக் கழகச் செயலாளர், அமைச்சர் பி.கே.சேகர்பாபு, தயாநிதி மாறன் எம்.பி, அ.வெற்றி அழகன் எம்.எல்.ஏ, ப.ரங்கநாதன், வி.கௌதமன், வி.பி.ஜெ.ஹர்பாபு ஆகியோர் கலந்து கொண்டு வாழ்த்துகின்றனர். ஐ.சி.எப்.வ. மு.ராஜ் தரன், சதா தினதயா என், ஆர்.வரதன், டி.வி.செம்மொழி, லதா வாசு, ஜி.ஜெ.பிரபு, ஜெ.எஸ். பிரபு, வி.து.இராமமூர்த்தி, பா.இளையா, ம.கலைச் செல்வி, ஐ.சி.எப்.மு.க.ரேஷ் பாபு, அனுசுயா பாண்டிராக் கன், மு.மோகன், வி.து.குபேந்திரன், பா.ஜானி,

பசும்பொன் - தேவர் திருமகன் நினைவிடத்தில் மரியாதை செலுத்த சென்னையிலிருந்து நேற்றிரவு

முதல்வர் மு.க.ஸ்டாலின் விமானம் மூலம் புறப்பட்டார்!

மதுரையில் இன்று மருதுபாண்டியர் திருவுருவச் சிலைகளுக்கு மாலை அணிவிக்கிறார்!

மதுரை, அக். 30 -

முதல்வர் மு.க.ஸ்டாலின் அவர்கள், பசும்பொன் தேவர் திருமகனார் அவர்களின் குருபூஜை நிகழ்ச்சியில் பங்கேற்கவும் - தேவர் திருமகனார் நினைவிடத்தில் மலர் வளையம் வைத்து மரியாதை செலுத்திடவும், நேற்று மாலை, சென்னையில் இருந்து மதுரைக்கு விமானம் மூலம் சென்றடைந்தார்.

விமான நிலையத்தில் கழகத்தினர் பெருமளவில் திரண்டிருந்து முதல்வருக்கு எழுச்சிமிகு வரவேற்பளித்தனர்.

பசும்பொன் தேவர் திருமகனார் அவர்களின் குரு பூஜை இன்று!

இந்நாளை யொட்டி, முதல்வர் மு.க.ஸ்டாலின் அவர்கள், நேற்று முன்தினம் அரசின் சார்பில், பசும்பொன் தேவர் திருமகனார் நினைவிட முகப்பில் பொதுமக்கள் பாதுகாப்பாக மரியாதை செலுத்தும் வகையில், ரூ.1 கோடியே 42 லட்சத்து 80 ஆயிரம் மதிப்பீட்டில் ஒரு மண்டபமும், மிக முக்கியப் பிரமுகர்கள் மரியாதை செலுத்தும் பாதையில் ரூ.12, லட்சத்து 54 ஆயிரம் மதிப்பீட்டில் மற்றொரு மண்டபமும் அமைக்கப்படும் என்ற அறிவிப்பினை வெளி யிட்டதும் - அதற்கு தென் மண்டல

மாவட்டங்களைச் சேர்ந்தோர் ஒரு முகமாக முதல்வருக்கு நன்றி தெரிவித்ததும் அறிவோம்!

இந்நிலையில், தேவர் திருமகனார் அவர்களின் குரு பூஜை நாளில், தேவர் திருமகனார் நினைவிடத்தில் மரியாதை செலுத்துவதை வழக்கமாகக் கொண்ட முதல்வர் அவர்கள், இன்று பசும்பொன்னில் நடைபெறும் குரு பூஜை நிகழ்வில் பங்கேற்க, நேற்று இரவு 8.00 மணி அளவில் சென்னையிலிருந்து விமானம் மூலம் மதுரைக்குப் புறப்பட்டார்.

இரவு 9.00 மணியளவில் மதுரை விமான நிலையம் வந்திரங்கிய கழகத் தலைவர் - முதல்வர் அவர்களுக்கு, விமானநிலையத்தில் அமைச்சர்கள், முன்னாள் அமைச்சர்கள், மாவட்டச் செயலாளர்கள், சட்டமன்ற - நாடாளுமன்ற முன்னாள், இந்நாள் உறுப்பினர்கள், கழக நிர்வாகிகள், முன்னோடிகள், கோழர்கள் என ஏராளமானோர் திரண்டு வந்து உற்சாகம் பொங்க வரவேற்பளித்தனர்.

அவ்வரவேற்பினை ஏற்றுக் கொண்டு, முதல்வர் மு.க.ஸ்டாலின் அவர்கள், அங்கிருந்து புறப்பட்டு மதுரை - சர்க்குடி ஹவுஸ் சென்று

இரவு அங்கு தங்கினார்.

இன்று காலை 7.15 மணியளவில் மதுரை - கோரிப்பாளையத்தில் பசும்பொன் தேவர் திருமகனார் திருவுருவச் சிலைக்கு மாலை அணிவித்து மரியாதை செலுத்துகிறார்.

அதன்பின்னர், மதுரை, மானகிரி, ஆவின் சந்திப்பு 2வது நுழைவாயில் அருகில் புதிதாக கட்டப்படவுள்ள கோரிப்பாளையம் சந்திப்பு மேம்பாலம் மற்றும் மதுரை தொண்டி சாலையில், சாலை மேம்பாடு கட்டுமானப் பணி ஆகியவற்றைத் தொடங்கி வைக்கிறார்.

அதனைத்தொடர்ந்து, மதுரை, தெப்பக்குளம் பகுதியில் அமைந்துள்ள மருது சகோதரர்களின் திருவுருவச் சிலைகளுக்கு முதலமைச்சர் மு.க.ஸ்டாலின் அவர்கள் மாலை அணிவித்து மரியாதை செலுத்துகிறார்.

இந்நிகழ்ச்சிகளில் கலந்து கொண்ட பின், இராமநாதபுரம் மாவட்டம் செல்லும் முதலமைச்சர் அவர்கள் பசும்பொன்னில் அமைந்துள்ள முத்துராமலிங்கத் தேவர் நினைவிடத்திற்குச் சென்று, தேவர் சிலைக்கு மலர்தூவி மரியாதை செலுத்துகிறார்.